

Хальмгин түрүн комсомольцнр

(Чилгчнь).

тосхлтд орлццхасиг ода үгәр келдж медүлхд йир күчр.

Негхн иим үлгүр авад хәләхлә, тер түрүн комсомольцнрин зөргнь болн өмгнь, уралан зүтклтнь болн ухан-серльнь иләр үзгднә. Сталинградск тракторн завод эклдж тосхд жасн цаг билә. Эн заводин тосхлтд эврә дурарн одцхана-вдн гидж йир олт эрлгьс ордж ирсн болдг. Тедн дотрас, сән гисн 200-шаху комсомольцнр цуглуудж авад, тер тосхлтд бидн илгәләвдн. Тиигхд би комсомолин комитетин сегләрт кәдлджәләв. Тер илгәгдсн улс дотр Цакиров Григорий (ода Западн МТС-н директор), Алексеев Эгя, Манджиев Б., Бадмаев С. болн нань чигн комсомольцнр йовла.

Мана Хальмгин комсомольцнр, Советск Союзин олт келн-әмтслә хамдан, халун кевәр тер тосхлтд орлцад, заводиг тосхад дуусчкад, слесарьмуд, токарьмуд, фрезеровщикмуд болн нань чигн олт-зүсн специалистнр болдж кәдлцхәсмн.

Мана энькр партин сургьм-джар өсәд, кесг олт специалистнр—зоотехникүд болн агрономс, эмчнр болн багшнр инженермуд болн техникүд мана Хальмгин өргн теегәр—селәдәр болн балгьсдар ода кәдлджәцхәхнь эндр өдр мана нүднд ил.

Газетд барлгдх статьян кемджәгьяр, мана зөргтә комсомолин тууджас, зәрм халхинь би бичвв.

Ода дорас өсдж йовх багь наста комсомольцнр, эврәннь дүүнр—багьчудиг ардан дахулад, теднд сән сургьмдж өгәд, урдк түрүн үйин комсомолин авц-бәрциг болн тууджиг сәәнәр дасдж, тедн ямаран түрү цагт ямаран гүдждж, зөргтә кевәр уралан зүткдждж йовсиг меддж, эндрк болн иргч сарул сәәхн джиргьлиг советск орнутгтан хурдар, күцәнъгьү кевәр делгрүлхин төлә, эндр өдр өцкдүркәсн сәәнәр, маньгьдуртан эндркәсн сәәнәр кәдлцхәх гидж би ицджәнәв.

АЛЕКСЕЕВ Сәр,
1922 джиләс авн ВЛКСМ-н член.